

group, CITU, met me and gave a memorandum. I have already taken action and asked the Inspector of Factories to go and examine and take action. I have also decided to appoint a Committee to go into the working conditions of Khandasari units not only in Bidar-Gulbarga are but also all over the State and also to fix some minimum wages for them.

ಶ್ರೀ ಬಿ. ಸ್ವಾಮಿರಾವ್.— ಅವರು ಕನ್ನಡದಲ್ಲಿ ಹೇಳಬೇಕು.

ಶ್ರೀ ಅಜೇಜ್ ಸೇಠ್.— I don't know Kannada.

ಅಧ್ಯಕ್ಷರು.— ಅವರು ಕನ್ನಡದಲ್ಲಿ ಮಾತನಾಡಿದರೆ ನಮ್ಮ ಶ್ರೀ ಮಹದೇವ್ ಅವರೇ ಇಂಗ್ಲೀಷಿನಲ್ಲಿ ಮಾತನಾಡಿ ಸ್ವಾಮಿ, ನಿಮ್ಮ ಕನ್ನಡ ಅರ್ಥವಾಗುವುದಿಲ್ಲ ಎಂದು ಹೇಳುತ್ತಾರೆ.

ಶ್ರೀ ಅಜೇಜ್ ಸೇಠ್.— ಇದೆಲ್ಲಾ ಒಂದು ರಾಜಕೀಯ, ಒಂದು ಪುಂಡಾಟಿಕೆ ಆಗಿದೆ ಅಷ್ಟೆ. ಹುಚ್ಚು ಭ್ರಮೆ. I am only not very much sure whether that with come under the Minimum Wages schedule of Industries. If I have to bring that under it, I have to appoint a Committee. In the meanwhile see that the exist provisions of the Act are to ally implemented.

(v) ಬೆಂಗಳೂರು ದಕ್ಷಿಣ ತಾಲ್ಲೂಕಿನಲ್ಲಿ ಕಾಡಾನೆಗಳ ಹಾವಳಿ ಬಗ್ಗೆ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.— ಕಾಡಾನೆಗಳ ಹಾವಳಿಯಿಂದ ಜನ ಸತ್ತಿರುವ ವಿಷಯದ ಬಗ್ಗೆ ಮಾನ್ಯ ಅರಣ್ಯ ಮಂತ್ರಿಗಳು ಉತ್ತರ ಕೊಡಬೇಕು.

ಶ್ರೀ ಬಿ.ವಿ. ಜೀವಿಬಯ (ಮಾನ್ಯ ಅರಣ್ಯ ಖಾತೆ ರಾಜ್ಯ ಸಚಿವರು). ಈ ಸರ್ವ ಸಾಮಾನ್ಯ 110 ಅನೆಗಳು ಅನೇಕಲ್, ಬೆಂಗಳೂರು ದಕ್ಷಿಣ ತಾಲ್ಲೂಕು ಮತ್ತು ಕನಕಪುರ ತಾಲ್ಲೂಕುಗಳಲ್ಲಿ ಪ್ರವೇಶ ಮಾಡಿರುತ್ತವೆ. ಈ ರೀತಿ ಪ್ರವೇಶ ಮಾಡಿರುವುದರಿಂದ ಈ ತಾಲ್ಲೂಕಿನ ಕೆಲವು ಪ್ರವೇಶಗಳಲ್ಲಿ ಬೆಳೆ ನಾಶವಾಗಿರುತ್ತವೆ. ಜನವರಿ 25 ರಿಂದ ಬೆಂಗಳೂರು ದಕ್ಷಿಣ ತಾಲ್ಲೂಕಿನ ತಟ್ಟಿಗಾಪ್ಪೆ, ಕನಕಪುರ ತಾಲ್ಲೂಕಿನ ಮುಕ್ಕೊಡಲು, ಮುನಿನಗರಗಳಲ್ಲಿ ಅನೆಗಳು ಬೆಳೆ ನಾಶ ಮಾಡಿರುತ್ತಿರುವುದು ನಿಜ. ದಿನಾಂಕ 30-1-84ರಂದು ಬೆಂಗಳೂರು ದಕ್ಷಿಣ ತಾಲ್ಲೂಕಿನ ತಲಗಟ್ಟುಪುರದ ಚೌಡಪ್ಪನವರ ಜಮೀನಿನಲ್ಲಿ ರಾಗಿ ಬೆಳೆಯನ್ನು ತಿಂದಿರುತ್ತವೆ. ದಿನಾಂಕ 31-1-84ರಂದು ಬೆಂಗಳೂರು ದಕ್ಷಿಣ ತಾಲ್ಲೂಕಿನ ವಾಜರಹಳ್ಳಿ ಗ್ರಾಮಸ್ಥರಾದಂತೆ (1) ಮುನಿಕೃಷ್ಣ (2) ಮಾದಪ್ಪ (3) ಜಯಣ್ಣ (4) ಸಾಡಯ್ಯ (5) ಕೃಷ್ಣ ಮುಂತಾದವರ ಜಮೀನಿನಲ್ಲಿ ಬೆಳೆ ನಾಶ ಮಾಡಿರುವ ಬಗ್ಗೆ ಇನ್ನೂ ವಿಚಾರಣೆ ನಡೆಯುತ್ತಿದ್ದು ವರದಿ ಬಂದಿಲ್ಲ.

ಈ ಅನೆಗಳ ಕಾಟದಿಂದ ಎರಡು ಪ್ರಾಣಹಾನಿಯು ಉಂಟಾಗಿರುತ್ತದೆ. ಬೆಂಗಳೂರು ತಾಲ್ಲೂಕಿನ ಗುಳಕಮಲೆ ಗ್ರಾಮದ ಈರನಾಗಪ್ಪ ಎಂಬವರು ದಿನಾಂಕ 5-12-83 ರಂದು ಮತ್ತು ಕನಕಪುರ ತಾಲ್ಲೂಕಿನ ಸಿದ್ದಪ್ಪ ಇವರು ದಿನಾಂಕ 17-1-84 ರಂದು ಅನೆ ತುಳಿತಕ್ಕೆ ಸಿಕ್ಕು ಮೃತಪಟ್ಟಿರುತ್ತಾರೆ. ದಿನಾಂಕ 17-12-83 ಮತ್ತು 20-12-83 ರಂದು ಮೃತರಾದ ಶ್ರೀ ಈರನಾಗಪ್ಪ ಇವರ ಕುಟುಂಬದವರನ್ನು, ಅಲ್ಲದೆ ಕಾಡಾನೆಗಳ ಹಾವಳಿಗೆ ಒಳಗಾದ ಪ್ರದೇಶವನ್ನು ನಾನು ಮತ್ತು ಕ್ಷೇತ್ರದ ಶಾಕರಾದ ಶ್ರೀ ಶ್ರೀನಿವಾಸ್ ಇವರು ಭೇಟಿ ಮಾಡಿದ್ದೆವು. ಪ್ರತಿ ಕುಟುಂಬಗಳಿಗೆ ಈಗಾಗಲೇ ತಲಾ 5000-00 ರೂ.ಗಳನ್ನು ಪರಿಹಾರಧನವಾಗಿ ಕೊಡಲಾಗಿದೆ 1983-84ನೇ ಸಾಲಿನಲ್ಲಿ ಕಾಡಾನೆಗಳಿಂದ ಮತ್ತು ವನ್ಯಪ್ರಾಣಿಗಳಿಂದ ಬೆಳೆ ನಾಶ ಮತ್ತು ಅಪಘಾತವಾದ ಒಟ್ಟು ಮೊಕದ್ದಮೆಗಳು ಜನವರಿಯ ಅಂತ್ಯದವರೆಗೆ 288 ಮತ್ತು ಪರಿಹಾರಧನವಾಗಿ ರೂ. 1,46,000-00ಗಳನ್ನು ಕೊಡಲಾಗಿದೆ.

ಕಾಡಾನೆಗಳ ಹಾವಳಿ ಬೆಂಗಳೂರು ದಕ್ಷಿಣ ತಾಲ್ಲೂಕು, ಗುಳಕಮಲೆ, ಕನಕಪುರ ತಾಲ್ಲೂಕು, ಓಬಿಚೂಡನಹಳ್ಳಿ, ಮುನಿನಗರಗಳಲ್ಲಿ ಹಬ್ಬಾಗಿ ಕಂಡುಬರುತ್ತಿದೆ. ಕಾಡಾನೆಗಳನ್ನು ಹಳ್ಳಿಗಳ ಪ್ರದೇಶದಿಂದ ಕಾಡಿನೊಳಕ್ಕೆ ಓಡಿಸುವುದಕ್ಕೋಸ್ಕರ 34 ಆಳುಗಳನ್ನು ನೇಮಿಸಿಕೊಳ್ಳಲಾಗಿದೆ. ಈ ಜನಗಳು ಆಯಾ ಹಳ್ಳಿ ಪ್ರದೇಶಗಳಿಗೆ ಸೇರಿದವರಾಗಿರುತ್ತಾರೆ. ಈ 34 ಜನರನ್ನು ನಾಲ್ಕು ಗುಂಪುಗಳಾಗಿ ವಿಂಗಡಿಸಲಾಗಿದೆ. ಮತ್ತು ಅನೆಗಳ ಹಾವಳಿ ಇದ್ದ ಹಳ್ಳಿಗಳಲ್ಲಿ ಅನೆಗಳನ್ನು ಓಡಿಸುವುದಕ್ಕೋಸ್ಕರ ಇವರನ್ನು ಉಪಯೋಗಿಸಲಾಗಿದೆ. ಇವರು ಸತತವಾಗಿ ಕಾಡಾನೆಗಳ ಹಾವಳಿ ಕಂಡುಬಂದಲ್ಲಿ, ಅನೆಗಳನ್ನು ಓಡಿಸುವ ಮತ್ತು ಬೆದರಿಸುವ ಕೆಲಸವನ್ನು ಮಾಡುತ್ತಿರುತ್ತಾರೆ; ಅನೆಗಳನ್ನು ಓಡಿಸುವುದಕ್ಕೋಸ್ಕರ ಮತ್ತು ಅವುಗಳಲ್ಲಿ ಭೀತಿಯನ್ನುಂಟು ಮಾಡಲು ಈ ವಾಚ್‌ಮೆನ್‌ಗಳಿಗೆ ಪಟಾಕಿಗಳನ್ನು, ಬ್ಯಾಟಿಂಗ್‌ಗಳನ್ನು ಬಂದೂಕು, ದುಂಡು ಗುಂಡು ಹಾಗೂ ಕಹಳೆ ಮತ್ತು ತಮಟೆಗಳನ್ನು ಒದಗಿಸಿ ಅವುಗಳ ಪ್ರಯೋಗದಿಂದ

ಆನೆಗಳನ್ನು ಕಾಡಿನೊಳಕ್ಕೆ ಓಡಿಸಲು ಪ್ರಯತ್ನ ಮಾಡಲಾಗುತ್ತಿದೆ. ಇದೂ ಅಲ್ಲದೆ ಹಳ್ಳಿಗರಿಗೆ ಎಚ್ಚರಿಕೆಯನ್ನು ಕೂಡ ನೀಡಲಾಗಿದೆ.

ಕಾಡಾನೆಗಳನ್ನು ಕಾಡಿನೊಳಗೆ ಓಡಿಸಲು ತ್ವರಿತದಿಂದ ಕ್ರಮ ಕೈಕೊಳ್ಳಲಾಗಿದೆ. ಆದರೆ 6 ಆನೆಗಳ ಮಾತ್ರ ಎಷ್ಟೇ ಪ್ರಯತ್ನ ಪಟ್ಟರೂ ಕಾಡನ್ನು ಇನ್ನೂ ಪ್ರವೇಶ ಮಾಡಿರುವುದಿಲ್ಲ. ಈ 6 ಆನೆಗಳನ್ನು ಕಾಡಿನಲ್ಲಿ ಸೇರಿಸಲು ಮತ್ತು ಜನರಿಗೆ ಯಾವುದೇ ತರದ ಹಾನಿ ಆಗದೆ ಹಾಗೆ ನೋಡಲು ಆರಣ್ಯ ಇಲಾಖೆಯು ಸಿಬ್ಬಂದಿಯಿಂದ ಸತತ ಪ್ರಯತ್ನ ನಡೆಸಲಾಗಿದೆ.

ಈ ಆನೆಗಳ ಹಾವಳಿಯನ್ನು ತಪ್ಪಿಸಲು ಈಗಾಗಲೇ ಆನೆಗಳು ದಾಟದಂತಹ ಕಂದಕಗಳನ್ನು ತೋಡುವ ಯೋಜನೆಯು ಪರಿಶೀಲನೆಯಲ್ಲಿದೆ. ಇದೂ ಅಲ್ಲದೆ ಈ ಫುಡ್ ಅಂಡ್ ಅಗ್ರಿಕಲ್ಚರ್ ಆರ್ಗನೈಸೇಷನ್ ಆದರೆ ಫಸ ಸಹಾಯವನ್ನು ಕೋರಿ ಆನೆಗಳ ಹಾವಳಿಯನ್ನು ತಪ್ಪಿಸುವುದಕ್ಕೋಸ್ಕರ ಈ ಪ್ರದೇಶದಲ್ಲಿ 10 ಕಿಲೋಮೀಟರ್ ದಷ್ಟು ಕಡಿಮೆ ರಕ್ಷಿಯುಳ್ಳ ವಿದ್ಯುಚ್ಛಕ್ತಿ ತಂತಿಯನ್ನು ಹಾಕಲು ಪ್ರಯತ್ನ ನಡೆಸಲಾಗುತ್ತಿದೆ. ಮತ್ತು ಅದರಿಂದ ಆನೆಗಳಿಗೆ ಅಥವಾ ಯಾವುದೇ ಇತರ ಪ್ರಾಣಿಗಳಿಗೆ ಅಪಾಯವಾಗುವುದಿಲ್ಲ. ಬಹುಶಃ ಇನ್ನೂ ಕೆಲವೇ ದಿನಗಳಲ್ಲಿ ಇದು ಕಾರ್ಯಗತವಾಗುವುದು ಮತ್ತು ಇದರಿಂದ ಆನೆಗಳ ಹಾವಳಿ ಬಹಳಷ್ಟು ಪುಟ್ಟಿಗೆ ಕಡಿಮೆಯಾಗುವುದು.

ಶ್ರೀ ಎಂ.ಎಸ್. ಕೃಷ್ಣನ್ — ಅಧ್ಯಕ್ಷರೇ, ಈ ದಿನ ಅಪ್ಪ ಬಾರದ ರೀತಿ ಏನು ಕ್ರಮ ತೆಗೆದು ಕೊಂಡಿದ್ದಾರೆ ಎಂಬುದನ್ನು ತಿಳಿಸಬೇಕು. ಅಲ್ಲಿ ಜನ ಸತ್ತಿದ್ದಾರೆ. ನೀವು ಅಲ್ಲಿನ ರೈತರ ಬಗ್ಗೆ ವಿಚಾರ ಮಾಡಬೇಕು. ಈ ಬಗ್ಗೆ ಸರ್ಕಾರ ಪರಿಶೀಲನೆ ಮಾಡಿ ಪರಿಹಾರವನ್ನು ಹೆಚ್ಚು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಎಂ. ಪುಷ್ಪೇಂದ್ರ — ಅಧ್ಯಕ್ಷರೇ, ಈ ವಿಷಯದ ಬಗ್ಗೆ

ಶ್ರೀ ಬಿ.ಎ. ಜೀವಿದಯ — ನಾವು ಆನೆ ಕಾಟವನ್ನು ತಪ್ಪಿಸಿಕೊಳ್ಳಬಹುದು, ಆದರೆ ಸದನದಲ್ಲಿ ಶ್ರೀ ಪುಷ್ಪೇಂದ್ರ ಅವರ ಕಾಟವನ್ನು ತಡೆಯುವುದಕ್ಕಾಗುವುದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್ — ಕಾಂಗ್ರೆಸ್ ಆನೆಯೋ? ಜನತಾ ಆನೆಯೋ? ಯಾವ ಆನೆ ಎಂದು ಗೊತ್ತಾಗಲಿಲ್ಲ.

ಅಧ್ಯಕ್ಷರು — ಯಾವುದೂ ಅಲ್ಲ ಪುಷ್ಪೇಂದ್ರ ಆನೆ. (ನಗು)

ಶ್ರೀ ಎಂ. ಪುಷ್ಪೇಂದ್ರ — ಮಾನ್ಯ ಕೆಂಗಲ್ ಹನುಮಂತಯ್ಯನವರು ವಿಧಾನಸೌಧವನ್ನು ಬಹಳ ಸುಂದರವಾಗಿ ಕಲ್ಲಿನಿಂದ ಕಟ್ಟಿಸಿದ್ದಾರೆ. ಈ ಒಂದು ಸೌಧದ ಶಿಲ್ಪಕಲೆ ಭಾರತದಲ್ಲಿ ಅಷ್ಟೇ ಅಲ್ಲ ಇಡೀ ವಿಶ್ವದಲ್ಲೇ ಪ್ರಖ್ಯಾತಿಯಾಗಿದೆಯೆಂದರೆ ತಪ್ಪಾಗಲಾರದು. ಇಂತಹ ಕಟ್ಟಡವನ್ನು ಕಟ್ಟುವಾಗ ಮಾನ್ಯ ಹನುಮಂತಯ್ಯ ಅವರು ಒಂದೊಂದು ಕಲ್ಲಿನೂ ಪರೀಕ್ಷೆ ಮಾಡುತ್ತಿದ್ದರು. ಇಂತಹ ಒಂದು ಕಟ್ಟಡದ ಗ್ರಾಂಡ್‌ಪ್ಲೇನಲ್ಲಿ ಇವತ್ತು ಇಟ್ಟಿಗೆಯಿಂದ ಕಟ್ಟಡವನ್ನು ಕಟ್ಟುತ್ತಿದ್ದಾರೆ. ಇದರಿಂದಾಗಿ ಸೌಧದ ಅಂದಕ್ಕೆ ಲೋಪವಾಗುತ್ತಿದೆ. ಇವತ್ತು ಕಟ್ಟಡದಲ್ಲಿ ಏನಾದರೂ ಮಾರ್ಪಾಡು ಮಾಡ ಬೇಕಾಗಿದ್ದರೆ ಆ ಬಗ್ಗೆ ಕಲ್ಲಿನಲ್ಲಿ ಕಟ್ಟಡ ಕಟ್ಟಬೇಕೆಂದೂ ಆ ಮೂಲಕ ಕಟ್ಟಡದ ಸೌಂದರ್ಯವನ್ನು ಕಾಪಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಹಾಗೂ ಈಗ ಇಟ್ಟಿಗೆಯಿಂದ ಬಳಗ ಕಟ್ಟಡ ಕಟ್ಟುತ್ತಿದ್ದು ಆ ಬಗ್ಗೆ ಸಂಬಂಧಪಟ್ಟ ಮಂತ್ರಿಗಳು ಉತ್ತರ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ — ಅಧ್ಯಕ್ಷರೇ, ಮಾನ್ಯ ಸದಸ್ಯರು ತಮ್ಮ ಸಲಹೆಯನ್ನು ಈಗತಾನೇ ಹೇಳುತ್ತಿದ್ದಾರೆ, ನೋಡೋಣ.

ಅಧ್ಯಕ್ಷರು — ಲೋಕೋಪಯೋಗಿ ಇಲಾಖಾ ಮಂತ್ರಿಗಳು ಇಲ್ಲೇ ಇದ್ದಾರೆ. ಅವರು ಏನಾದರೂ ತಿಳಿಸುತ್ತಾರೆಯೇ?

ಶ್ರೀ ಎಂ.ಎಸ್. ಕೃಷ್ಣನ್ — ಅಧ್ಯಕ್ಷರೇ, ನಿಯಮ 334ರಲ್ಲಿ ಯಾವುದೇ ಪ್ರಶ್ನೆ ಬಂದರೂ ಮಾನ್ಯ ಸಾಗರ್ ಅವರೇ ಉತ್ತರ ಕೊಡಬೇಕೆಂದು ವಹಿಸಿದ ಹಾಗೆ ಕಾಣುತ್ತದೆ.

ಅಧ್ಯಕ್ಷರು — ತಾವು 334ರ ನಿಯಮವನ್ನು ಕಳುಹಿಸುವಾಗ ನನಗೆ ಉತ್ತರ ಬೇಡ ಎಂದು ಬಿಚ್ಚಿಕೊಂಡು ಕಳುಹಿಸಿರುತ್ತೀರಿ. ಉತ್ತರ ಬೇಕು ಅಂದರೆ 58ರಲ್ಲಿ ಕೊಡಬಹುದು, ಯಾವುದೂ ಇಲ್ಲ ಅಂದರೆ ನಿಯಮ ಅಭಿಪ್ರಾಯ ಪ್ರದರ್ಶನ ಮಾಡಿ ಬೇರೆ ಅಸ್ತಿತ್ವವನ್ನು ಉಪಯೋಗಿಸಿ ಉತ್ತರ ಪಡೆಯಲಿಕ್ಕೆ ಅವಕಾಶ ಇದೆ. ಆದರೂ 334ರ ಪ್ರಕಾರ ಪ್ರಶ್ನೆ ಕೇಳಿದಾರು ಎಂದು ಇಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್ — ಪ್ರಶ್ನೆ ಕೇಳುವಾಗ ಉತ್ತರ ಬೇಡ ಎಂದು ಅಲ್ಲ. ಅವರಿಗೆ ಉತ್ತರ ಕೊಟ್ಟು ಬಿಡೋಣ ಎನ್ನುವ ಕಳಕಳಿ ಇರಬೇಕು. ಇಲ್ಲವೆಂದು, ನಾಳೆ ನಾಡಿದ್ದು ನೋಡುತ್ತೇವೆ ಎಂದು ಹೇಳಿದರೆ ಹೇಗೆ?

ಶ್ರೀ ಎ. ಲಕ್ಷ್ಮೀಸಾಗರ್ — ಮಾನ್ಯ ಅಧ್ಯಕ್ಷರೇ, ನಿಯಮ 334ರ ಪ್ರಕಾರ ಯಾವ ಯಾವ ಪ್ರಶ್ನೆ ಕೇಳುತ್ತಾರೋ ನಮಗೆ ಮೊದಲೇ ಗೊತ್ತಿದ್ದರೆ ಅದರ ಬಗ್ಗೆ ಏನಾದರೂ ಪೂರ್ವಭಾವಿಯಾ ಮಾನಸಿಕವಾಗಿ ಯೋಚನೆ ಮಾಡಬಹುದು. ಅದನ್ನು ಬಿಟ್ಟು ತಟಕ್ಕನೆ ಎದ್ದು ಬಿಟ್ಟು ಪರಂಗಿಯವರನ್ನೇ

ಹತ್ತಿರ ಸುಣ್ಣ ಕೇಳಿದರೆ ಏನು ಹೇಳುತ್ತಾನೆ?

ಅಧ್ಯಕ್ಷರು.— ನಿಮ್ಮ ಹತ್ತಿರ ಏನು ಕೇಳಬೇಕು ಮೊದಲೇ ಹೇಳಿಬಿಡಿ.

ಶ್ರೀ ಅಬ್ದುಲ್ ನಜೀರ್ ಸಾಬ್.— ಅಧ್ಯಕ್ಷರೇ, ನನ್ನ ಯ ದಿವಸ ನಿಯಮ 334ರ ಪ್ರಕಾರ ಶ್ರೀಮಾನ್ ಸ್ವಾಮಿರಾವ್ ಅವರು ಹಾರನ್‌ನಲ್ಲಿಯ ವಿಚಾರದಲ್ಲಿ ಕುಡಿಯುವ ನೀರಿನ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ. ಅಲ್ಲಿ 12 ಬೋರ್‌ವೆಲ್‌ನಲ್ಲಿ 9 ಬೋರ್‌ವೆಲ್‌ಗಳಲ್ಲಿ ನೀರು ಬರುತ್ತಿದೆ. ಹಳೇ ಕೊಳವೆ ಯೋಜನೆ ಇದೆ. ಎರಡು ಪಂಪುಗಳಿವೆ, 16ನೇ ತಾರೀಖು ಕಟ್ಟು ಹೊದ ಪಂಪುಗಳಲ್ಲಿ 20ನೇ ತಾರೀಖು ಒಂದನ್ನು ಸರಿ ಮಾಡಲಾಗಿದೆ. ಇನ್ನೊಂದನ್ನು 8ನೇ ತಾರೀಖು ಸರಿ ಮಾಡಲಾಗಿದೆ. ಅಲ್ಲಿ ನೀರಿನ ವ್ಯವಸ್ಥೆ ಸರಿಯಾಗಿದೆ. ಊರು ಬಡಾವಣೆಯಾದುದರಿಂದ ನೀರು ಕೊಡಲಿಕ್ಕೆ ಆಗುವುದಿಲ್ಲ, ಅದಕ್ಕಾಗಿ ಒಂದು ಯೋಜನೆ ತಯಾರು ಮಾಡಿ ಅದು ಸರ್ಕಾರದ ಮುಂದೆ ಇದೆ.

ಶ್ರೀ ಎಂ. ಎಸ್. ಕೃಷ್ಣನ್.— ಮಾನ್ಯ ಅಧ್ಯಕ್ಷರೇ, ನಾನು ಮಂಗಳೂರು ಕೆಮಿಕಲ್ಸ್ ಅಂಡ್ ಫಾರ್ಮೆಲೈಡ್ಸ್ ಬಗ್ಗೆ ವಿಚಾರ ತಿಳಿಸಿದ್ದೆ, ಅದಕ್ಕೆ ಮಾನ್ಯ ಸಾಗರ್ ಅವರು ಏನೋ ಹೇಳುತ್ತೇನೆಂದು ಹೇಳಿದ್ದರು.

ಶ್ರೀ ಬಿ. ಸ್ವಾಮಿರಾವ್.— ಮಾನ್ಯ ಅಧ್ಯಕ್ಷರೇ, ಒಂದು ಹೆಣ್ಣು ಮಗು ಟ್ಯಾಂಕಿಗೆ ಬಿದ್ದು ಸತ್ತು ಹೋಗಿದ್ದರ ಬಗ್ಗೆ ಮಾನ್ಯ ಮಂತ್ರಿಗಳು ಉತ್ತರ ಹೇಳಲಿಲ್ಲ.

ಶ್ರೀ ಅಬ್ದುಲ್ ನಜೀರ್ ಸಾಬ್.— ಆ ಮಾಹಿತಿ ನನ್ನಲ್ಲಿ ಇಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಮಂಗಳೂರು ಕೆಮಿಕಲ್ಸ್ ಅಂಡ್ ಫಾರ್ಮೆಲೈಡ್ಸ್ ಬಗ್ಗೆ ಪವರ್ ಕಡಿಮೆಯಾದ್ದರಿಂದ, ಲೇ ಆಫ್ ಆಗತಕ್ಕ ಸಂದರ್ಭದಲ್ಲಿ ಸರ್ಕಾರ ಏನು ಕ್ರಮ ತೆಗೆದುಕೊಳ್ಳುತ್ತದೆ ಎಂದು ಪ್ರಸ್ತಾಪ ಮಾಡಿದ್ದಾರೆ. ಈ ವಿದ್ಯುಚ್ಛಕ್ತಿ ಕೊರತೆಯ ಬಗ್ಗೆ ಸವಿಸ್ತಾರವಾಗಿ ಹೇಳಿಕೆಯನ್ನು ಸಂಬಂಧಪಟ್ಟ ಮಂತ್ರಿಗಳು ಇವೊತ್ತು ಅಥವಾ ನಾಳೆ ಮಾಡುತ್ತಾರೆಯೆಂದು ಮೂರನೆಯ ಸಾರಿ ನಾನು ಹೇಳುತ್ತಿದ್ದೇನೆ. ಆ ಸಮಯದಲ್ಲಿ ಈ ಪ್ರಶ್ನೆಯ ಬಗ್ಗೆ ಅವರಿಗೆ ನೆನಪು ಮಾಡಿಕೊಟ್ಟರೆ ಸದಸ್ಯರಿಗೆ ಸರಿಯಾದ ಉತ್ತರ ಸಿಕ್ಕುತ್ತದೆ ಎಂದು ನಾನು ಹೇಳಲಿಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಎನ್. ಚಿಕ್ಕೇಗೌಡ.— ಮಾನ್ಯ ಅಧ್ಯಕ್ಷರೇ, ಮೊನ್ನೆಯಿಂದ ಹಾಗೆ ಹೇಳುತ್ತಿದ್ದಾರೆ, ವಿದ್ಯುಚ್ಛಕ್ತಿ ಮಂತ್ರಿಗಳು ಇಲ್ಲಿಗೆ ಬರುತ್ತಿಲ್ಲ.

ಅಧ್ಯಕ್ಷರು.— ಅದರ ಬಗ್ಗೆ ನೋಡಲಿಕ್ಕೆ ಹೋಗಿರಬಹುದು, ನೋಡೋಣ.

ಶ್ರೀ ಎ. ಲಕ್ಷ್ಮೀಸಾಗರ್.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಪಟೇಲ್ ಅವರು ಆರೋಗ್ಯ ಸರಿಯಲ್ಲ ಎಂದು ಕಾಗದ ಬರೆದಿದ್ದಾರೆ.

ಶ್ರೀ ಕೆ ಚನ್ನ ಬಸವನಗೌಡ.— ಮಾನ್ಯ ಅಧ್ಯಕ್ಷರೇ, ನಾನು ಒಂದು ನೋಟೀಸ್ ಕೊಟ್ಟಿದ್ದೆ.

ಅಧ್ಯಕ್ಷರು.— ಬ್ಯಾಲೆಟ್‌ನಲ್ಲಿ ಬರಲಿಲ್ಲ ಅಂದರೆ ನಾಳೆ ಮತ್ತೆ ಕಳುಹಿಸಬೇಕು ಇಲ್ಲದೇ ಇದ ರ ಅದು ಲ್ಯಾಪ್ಸ್ ಆಗುತ್ತದೆ.

5. ಗಮನ ಸೆಳೆಯುವ ಸೂಚನೆ

ಕೃಷ್ಣಾ ಮೇಲ್ಮಂಡೆಯ ಮುಖ್ಯ ಕಾಲುವೆಯಿಂದ ನೀರು ಬಿಟ್ಟಿದ್ದರಿಂದ ಸುರಪುರ

ತಾಲ್ಲೂಕಿನ ಬೂದಿಹಾಳ ಗ್ರಾಮಕ್ಕೆ ಉಂಟಾದ ತೊಂದರೆ.

ಶ್ರೀ ಮದನಗೋಪಾಲ್ ನಾಯಕ್.— ಅಧ್ಯಕ್ಷರೇ, ಕೃಷ್ಣಾ ಮೇಲ್ಮಂಡೆ ಯೋಜನೆಯ ಎಡ ದಂಡೆ ಮುಖ್ಯ ನಾಲೆಯ ಮೂಲಕ ಬಿಡಲಾಗುತ್ತಿರುವ ನೀರಿನ ಸೋರಿಕೆ ಹಾಗೂ ಆ ನೀರಿನ ಶೇಖರಣೆ ಯಿಂದಾಗಿ ಸುರಪುರ ತಾಲ್ಲೂಕಿನ ಬೂದಿಹಾಳ ಗ್ರಾಮಸ್ಥರಿಗೆ ಉಂಟಾಗಿರುವ ತೊಂದರೆಯ ವಿಚಾರದ ಬಗ್ಗೆ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಹೆಚ್.ಡಿ ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಸುರಪುರ ತಾಲ್ಲೂಕಿನ ಬೂದಿಹಾಳ ಗ್ರಾಮವು ನಾರಾಯಣಪುರ ಎಡದಂಡೆ ನಾಲೆಯ 26ನೇ ಕಿ.ಮಿ.ನ ಬದಿಯಲ್ಲಿದೆ. ಈ ಗ್ರಾಮದಲ್ಲಿ ಒಟ್ಟು 263 ಮನೆಗಳಿವೆ. 3 'ಎ' ಎಕರೆಣಾ ಶಾಲೆಯಿಂದ ಈ ಗ್ರಾಮದ ಸುಮಾರು 52 ಎಕರೆ ಜಮೀನಿಗೆ ನೀರು ಕೊಡಲಾಗಿದೆ.

ನಾರಾಯಣಪುರ ಎಡದಂಡೆ ಕಾಲುವೆಯ 26ನೇ ಕಿ.ಮಿ. ಅತಿಯಾದ ಕಟಿಂಗ್‌ನಲ್ಲಿದ್ದು, ಸುಮಾರು 45ಮೀ ಉದ್ದದಷ್ಟು ಕಾಲುವೆಯ ಭಾಗಕ್ಕೆ ಕಾಂಕ್ರೀಟ್ ಒಳ ಹೊದಿಕೆಯನ್ನು (ಲೈನಿಂಗ್) ಇನ್ನೂ ಮಾಡಬೇಕಾಗಿದೆ. ಇದರಿಂದಾಗಿ ಸುಮಾರು 0.2 ಕ್ಯೂಸೆಕ್ಸ್ ನೀರು ಪಕ್ಕದ ಕಲ್ಲುಪದರದಿಂದ ಬಸಿಯುತ್ತಿದೆ. ಈ ಬಸಿ ನೀರಿನಿಂದ ಕಾಲುವೆಯ ಹೊರತುದಿಯಲ್ಲಿರುವ ಸುಮಾರು 15-20 ಮನೆಗಳಿಗೆ ತೇವ ಹತ್ತಿದೆ. ಕಾಳು ಕಡ್ಡಿಗಳನ್ನು ಸುಗ್ಗುಹಿಸಲು ನೆಲದಲ್ಲಿ ವ್ಯವಸ್ಥೆ ಮಾಡಿಕೊಂಡಿರುವ ಹಲವು ಹೆಗ್ಗಳಲ್ಲೂ ಸಹ ಬಸಿ ನೀರು ಕಾಣಿಸಿಕೊಂಡಿದೆ. ಇದು ಇಡೀ ಊರಿನ್ನೇ ಸ್ಥಳಾಂತರಿಸುವ ಮಟ್ಟದಲ್ಲಿಲ್ಲ.